



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

ກະຊວງອຸດສາຫະກຳ ແລະ ການຄ້າ

ເລກທີ 2038 / ອຄ.ທຄວ

ນະຄອນຫຼວງວຽງຈັນ, ວັນທີ 28 ຜຸລັງ 2016.

ແຈ້ງການ

- ເຖິງ: - ພະແນກອຸດສາຫະກຳ ແລະ ການຄ້າແຂວງ, ນະຄອນຫຼວງ ;
- ຫ້ອງການອຸດສາຫະກຳ ແລະ ການຄ້າເມືອງ, ເທດສະບານ ;
- ສະພາການຄ້າ ແລະ ອຸດສາຫະກຳ, ສະມາຄົມ, ຜັນຍິງທຶນ (ພາຍໃນ ແລະ ຕ່າງປະເທດ)

ເລື່ອງ: ຄຳແນະນຳກ່ຽວກັບຊື່ວິສາຫະກິດ ແລະ ເລກລະຫັດວິສາຫະກິດ

- ອີງໃສ່ ໝວດ 2 ແລະ 3 ພາກ II ຂອງກົດໝາຍວ່າດ້ວຍວິສາຫະກິດ, ສະບັບປັບປຸງ - 2013 ;

ເພື່ອ : 1) ໃຫ້ຊື່ ແລະ ເລກລະຫັດວິສາຫະກິດ ທີ່ໄດ້ຮັບການນຳໃຊ້ ຍົກເລີກການນຳໃຊ້ ຫລື ນຳໃຊ້ ຄືນໃໝ່ ປະຕິບັດສອດຄ່ອງກັບກົດໝາຍວ່າດ້ວຍວິສາຫະກິດ (ສະບັບປັບປຸງ-2013) ແລະ 2) ສ້າງຄວາມເຂົ້າໃຈ ທີ່ຖືກຕ້ອງກ່ຽວກັບຄວາມຮັບຜິດຊອບ ຕໍ່ການຄຸມຄອງທະບຽນວິສາຫະກິດ ພາຍຫຼັງຂຶ້ນທະບຽນວິສາຫະກິດນັ້ນ, ກະຊວງອຸດສາຫະກຳ ແລະ ການຄ້າ ແຈ້ງມາຍັງທຸກພາກສ່ວນທີ່ກ່ຽວຂ້ອງ ຊາບ ແລະ ຈັດຕັ້ງປະຕິບັດ ດັ່ງນີ້:

1. ການໃຊ້ຊື່ວິສາຫະກິດ (ນອກຈາກວິສາຫະກິດສ່ວນບຸກຄົນ) ຈະປະຕິບັດໄດ້ ກໍາຕໍ່ເມື່ອວິສາຫະກິດທີ່ກ່ຽວຂ້ອງ ໄດ້ຮັບການຈອງຊື່ ຕາມແບບຟອມຄໍາຮອງ ແລະ ໄດ້ຮັບການຂຶ້ນທະບຽນວິສາຫະກິດກ່ອນ ເຖິງນັ້ນ.

2. ສໍາລັບວິສາຫະກິດສ່ວນບຸກຄົນ ທີ່ປະລົງຢາກໃຫ້ຊື່ວິສາຫະກິດຂອງຕົນພັ້ນຄົງ ແລະ ໄດ້ຮັບການປົກບ້ອງ ຕາມກົດໝາຍ ກໍສາມາດດໍາເນີນການຈອງຊື່ວິສາຫະກິດນັ້ນໄດ້ ດັ່ງນີ້ :

- ຍືນໃບສະເໜີຈອງຊື່ວິສາຫະກິດ ນຳເຈົ້າໜ້າທີ່ທະບຽນວິສາຫະກິດທີ່ກ່ຽວຂ້ອງ ໃນພື້ນທີ່ ທີ່ຖຸລະກິດນັ້ນຕັ້ງຢູ່. ສໍາລັບໃບທະບຽນວິສາຫະກິດ ຂັ້ນໄດ້ອກກໍໃຫ້ຮັກສາໄວ້ຕື່ເກົ່າ ບໍ່ຈໍາເປັນຕ້ອງປ່ຽນແປງ;

- ໃຊ້ແບບຟອມຄໍາຮອງຈອງຊື່ວິສາຫະກິດ ຕາມທີ່ໄດ້ຄົດຕິດມາພ້ອມນີ້.

3. ການເລືອກຊື່ວິສາຫະກິດ ແມ່ນໃຫ້ປະຕິບັດ ຕາມທີ່ບໍ່ໄວ້ໃນມາດຕາ 26 ຂອງກົດໝາຍວ່າດ້ວຍວິສາຫະກິດ (ສະບັບປັບປຸງ-2013). ສ່ວນສາຂາ ຕ້ອງໃຊ້ຊື່ວິສາຫະກິດແມ່ ພ້ອມກັບຄໍາວ່າ: ສາຂາ ຕິດນຳທຸກຄັ້ງ;

4. ຄໍາວ່າ :

- ຊື່ວິສາຫະກິດທີ່ຊັ້ນຊັ້ນ ແມ່ນຊື່ວິສາຫະກິດ ທີ່ຂົງເປັນພາສາຄູວກັນ ແຕ່ຄືກັນທັງໝົດທຸກຢ່າງບໍ່ ວ່າຈະຊົງໃນຮູບແບບໄດ້ກຳຕາມ ເຊັ່ນ: ອຸດອນ ແລະ ອຸດອນ ຫລື ອຸ-ດອນ;

- ຊື່ວິສາຫະກິດທີ່ຄຸມເຄືອ ຄ້າຍຄື ແມ່ນຊື່ວິສາຫະກິດ ທີ່ບໍ່ຄັກທັງໝົດທຸກຢ່າງຕາມທີ່ກ່າວມາໃນຂົດຫຍໍ້ໜ້າ 1 ເທິງນີ້;

- ຊື່ວິສາຫະກິດ ຊຶ່ງເປັນທີ່ຮູ້ຈັກຢ່າງກວ້າງຂວາງ ຫລື ມີຊື່ສູງ (ກໍລະນີບໍ່ໄດ້ຈົດທະບຽນ ຕາມກິດໝາຍຊັບສິນທາງບັນຍາ) ແມ່ນໃຫ້ພິຈາລະນາ ຈາກເງື່ອນໄຂ ຕາມທີ່ໄດ້ບົ່ງໄວ້ໃນ ມາດຕາ 17 ຂອງກົດໝາຍວ່າດ້ວຍຊັບສິນທາງບັນຍາ (ເລກທີ 08/ສພຊ, ລົງວັນທີ 24 ທັນວາ 2007) ໂດຍອະນຸໂລມ;

5. ຊື່ວິສາຫະກິດ ທີ່ຂັ້ນທະບຽນວິສາຫະກິດແລ້ວ ຈະໄດ້ຮັບການປຶກປ້ອງໃນຂອບເຂດທີ່ວປະເທດ;

6. ບຸລິມະສິດໃນຊື່ວິສາຫະກິດ ໃນກໍລະນີ ມີການໃຊ້ຊື່ຊຳຊັ້ນ ແມ່ນໃຫ້ປະຕິບັດ ດັ່ງນີ້:

- ລະຫວ່າງວິສາຫະກິດທີ່ຈອງຊື່ ແມ່ນໃຫ້ປະຕິບັດຕາມທີ່ໄດ້ບົ່ງໄວ້ໃນກົດໝາຍວ່າດ້ວຍວິສາຫະກິດ;

- ລະຫວ່າງວິສາຫະກິດສ່ວນບຸກຄົນ ທີ່ບໍ່ມີຊື່ສູງ ແລະ ບໍ່ໄດ້ມີການຈອງຊື່ວິສາຫະກິດຕາມຂໍ 2 ເທິງນີ້ ແມ່ນໃຫ້ວິສາຫະກິດສ່ວນບຸກຄົນທີ່ໃຊ້ຊື່ກ່ອນ ມີບຸລິມະສິດໃນຊື່ນັ້ນກ່ອນ;

- ລະຫວ່າງວິສາຫະກິດສ່ວນບຸກຄົນ ທີ່ບໍ່ໄດ້ຈອງຊື່ ກັບວິສາຫະກິດ ທີ່ໄດ້ຮັບການຮັບຮອງຊື່ ແມ່ນໃຫ້ວິສາຫະກິດທີ່ຜ່ານການຮັບຮອງຊື່ນີ້ (ບໍ່ວ່າຈະເປັນກ່ອນ ຫລື ຫຼັງການຮັບຮອງ) ມີບຸລິມະສິດໃນຊື່ນັ້ນກ່ອນ;

7. ໃນກໍລະນີ ມີບັນຫາໂຕແຍ້ງກັນກ່ຽວກັບປະເດັນຕາມທີ່ກ່າວມາໃນຂົດຫຍໍ້ໜ້າ 2 ແລະ 3 ຂໍ 6 ເທິງນີ້ ແມ່ນໃຫ້ເຈົ້າໜ້າທີ່ທະບຽນວິສາຫະກິດຂອງພະແນກອຸດສາຫະກຳ ແລະ ການຄ້າທີ່ກ່ຽວຂ້ອງ ສັ່ງໃຫ້ວິສາຫະກິດສ່ວນບຸກຄົນທີ່ໃຊ້ຊື່ຊຳຊັ້ນ ຍົກເລີກການນຳໃຊ້ທັນທີ ແລະ ໃຫ້ໃຊ້ຊື່ໃໝ່ແກ່ນ.

ກໍລະນີບໍ່ປະຕິບັດຕາມ ໃຫ້ພະແນກອຸດສາຫະກຳ ແລະ ການຄ້າດັ່ງກ່າວ ແຈ້ງໃຫ້ເຈົ້າໜ້າທີ່ທະບຽນວິສາຫະກິດຂອງຫ້ອງການອຸດສາຫະກຳ ແລະ ການຄ້າເມືອງ ທີ່ຂັ້ນທະບຽນວິສາຫະກິດໃຫ້ ສັ່ງໂຈການດຳເນີນທຸລະກິດຊື່ວຄາຈົນກວ່າ ໄດ້ມີການບັບປຸງແກ້ໄຂໃຫ້ຖືກຕ້ອງ;

8. ວິສາຫະກິດ ທີ່ເຫັນວ່າ: ວິສາຫະກິດໄດ້ນີ້ ໃຊ້ຊື່ວິສາຫະກິດ ຄຸມເຄືອ ຫລື ຄ້າຍຄືກັບຊື່ຂອງວິສາຫະກິດຕົນ ຊຶ່ງມີຫັກຖານທີ່ເຊື່ອຖືໄດ້ວ່າ : ໄດ້, ກໍາລັງ ຫລື ຈະສ້າງຜົນເສຍຕໍ່ທຸລະກິດ ຫລື ຊື່ສູງຂອງທຸລະກິດ ສາມາດຢືນຄໍາຮ້ອງຕໍ່ສໍານັກງານແກ້ໄຂຂໍ້ຂັດແຍ້ງທາງດ້ານເສດຖະກິດ ຫລື ຮ້ອງຟ້ອງຕໍ່ສານ ເພື່ອໄກ່ເຕັ້ຍ, ແກ້ໄຂ ຫລື ພິຈາລະນາຕັດສິນ ໃຫ້ຍົກເລີກການນຳໃຊ້ຊື່ດັ່ງກ່າວນັ້ນໄດ້.

9. ຊື່ວິສາຫະກິດທີ່ໄດ້ຮັບການຮັບຮອງ ແລະ ຂັ້ນທະບຽນວິສາຫະກິດ ແຕ່ ພາຍຫຼັງມາພົບວ່າ ເປັນຊື່ທີ່ຊຳຊັ້ນ, ຄ້າຍຄື, ຄຸມເຄືອກັບຊື່ວິສາຫະກິດ ຊຶ່ງເປັນທີ່ຮູ້ຈັກຢ່າງກວ້າງຂວາງ ຫລື ເປັນຊື່ທີ່ລະເມີດບົດບັນຍັດ ຂໍ 2, 3 ແລະ 4 ມາດຕາ 27(ບັບປຸງ) ຂອງກົດໝາຍວ່າດ້ວຍວິສາຫະກິດ ແມ່ນໃຫ້ເຈົ້າໜ້າທີ່ທະບຽນວິສາຫະກິດທີ່ກ່ຽວຂ້ອງ ສັ່ງໃຫ້ວິສາຫະກິດທີ່ກ່ຽວຂ້ອງຍົກເລີກການນຳໃຊ້ທັນທີ ແລະ ໃຫ້ຈອງຊື່ໃໝ່ແກ່ນ. ກໍລະນີບໍ່ປະຕິບັດຕາມ ໃຫ້ສັ່ງໂຈການດຳເນີນທຸລະກິດຊື່ວຄາຈົນກວ່າ ໄດ້ມີການບັບປຸງແກ້ໄຂໃຫ້ຖືກຕ້ອງ;

ສໍາລັບຊື່ວິສາຫະກິດ ຂອງວິສາຫະກິດສ່ວນບຸກຄົນທີ່ບໍ່ໄດ້ຈອງຊື່ ແຕ່ ໄດ້ມີການດຳເນີນທຸລະກິດມາຕໍ່ເນື້ອງ ຍາວນານ ແລະ ມີເງື່ອນໄຂ ຕາມທີ່ໄດ້ກຳນົດໄວ້ໃນມາດຕາ 17 ຂອງກົດໝາຍວ່າດ້ວຍຊັບສິນທາງບັນຍາ

(ເລກທີ 08/ສພຊ, ລົງວັນທີ 24 ທັນວາ 2007), ຖ້າປະສົງຢາກມືບຸລິມະສິດ ຫລື ໄດ້ຮັບການປົກປ້ອງ ຕາມກົດໝາຍ ໃຫ້ດຳເນີນການຈອງຊື່ວິສາຫະກິດຂອງຕົນ ຫລື ຈົດທະບຽນຕາມກົດໝາຍຊັບສິນທາງປັນຍາ;

10. ເຈົ້າໜ້າທີ່ທະບຽນວິສາຫະກິດ ທີ່ອະນຸມັດ ຫລື ຮັບຮອງຊື່ວິສາຫະກິດຊ້າຊັບນັ້ນເຖິງ 3 ຄັ້ງ ຈະຖືກປະຕິບັດມາດຕະການ ຕາມທີ່ໄດ້ຢືນໄວ້ໃນມາດຕາ 214 ຂອງກົດໝາຍວ່າດ້ວຍວິສາຫະກິດ(ສະບັບປັບປຸງ-2013);

11. ເລກລະຫັດວິສາຫະກິດ ຈະໄດ້ມາພ້ອມກັບການຂຶ້ນທະບຽນວິສາຫະກິດ ໂດຍແມ່ນເຈົ້າໜ້າທີ່ທະບຽນວິສາຫະກິດທີ່ກ່ຽວຂ້ອງ ເປັນຜູ້ອະນຸມັດໃຫ້ ;

12. ຊື່ວິສາຫະກິດທີ່ຖືກຍົກເລີກ ຢ່າງຖືກຕ້ອງຕາມລະບົບ ກົດໝາຍ ບໍ່ວ່າຈະດ້ວຍຮູບການໄດ້ກຳຕາມເມື່ອຜ່ານໄລຍະຍົກເລີກເຖິງ 3 ປີຕິດຕໍ່ກັນ ນັບແຕ່ວັນຍົກເລີກເປັນທາງການ, ທາກມີຜູ້ສິນໃຈ ສະເໜີໃນໃບຄໍາຮ້ອງຈອງຊື່ ກໍສາມາດອະນຸມັດ ແລະ ຮັບຮອງໃຫ້ນໍາໃຊ້ໄດ້ ເວັ້ນເສັຍແຕ່ລະບົບ ກົດໝາຍກຳນົດເປັນຢ່າງອື່ນ ;

13. ເລກລະຫັດວິສາຫະກິດ ທີ່ຖືກຍົກເລີກໄປ ຫ້າມອະນຸມັດໃຫ້ນໍາໃຊ້ໃໝ່ຢ່າງເດັດຂາດ. ໃນກໍລະນີລະເມີດ ຜູ້ທີ່ລະເມີດຈະຖືກປະຕິບັດມາດຕະການຢ່າງເຂັ້ມງວດ ຕາມທີ່ໄດ້ກຳນົດໄວ້ໃນມາດຕາ 214 ຂອງກົດໝາຍວ່າດ້ວຍວິສາຫະກິດ(ສະບັບປັບປຸງ-2013) ແລະ ໃຫ້ຖືວ່າ: ເລກລະຫັດ ທີ່ອະນຸມັດ ໃຫ້ນັ້ນ ເປັນໂມຄະ;

14. ການແບ່ງງານ ໃນວຸງກາງານບໍລິການຂຶ້ນທະບຽນວິສາຫະກິດ ຈາກກະຊວງ ໄປເຖິງທ້ອງຖິ່ນ ແມ່ນເພື່ອສ້າງຄວາມສະດວກແກ່ຜູ້ປະກອບການ ຫລື ປະຊາຊົນບັນດາເຜົ່າໃນການປະກອບອາຊີບຂອງຕົນ. ກະຊວງ, ແຂວງ ຫລື ເມືອງໜຶ່ງ ຂຶ້ນທະບຽນວິສາຫະກິດໃຫ້ວິສາຫະກິດໜຶ່ງ ຈະເຮັດໃຫ້ວິສາຫະກິດນັ້ນມີຕົວຕົນ ຖືກຕ້ອງມີສິດ ແລະ ພັນທະຕາມລະບົບ ກົດໝາຍ ແລະ ຈະກາຍເປັນວິສາຫະກິດໜຶ່ງຂອງປະເທດ ບໍ່ແມ່ນຂອງກະຊວງ, ແຂວງ ຫລື ເມືອງທີ່ອອກທະບຽນວິສາຫະກິດໃຫ້.

ວິສາຫະກິດທີ່ໄດ້ຂຶ້ນທະບຽນວິສາຫະກິດສາມາດເຕື່ອນໄຫວທຸລະກິດ ໃນຂອບເຂດທີ່ປະເທດ ຫລື ກັບຕ່າງປະເທດໄດ້ຕາມລະບົບກົດໝາຍ ເວັ້ນເສັຍແຕ່ລະບົບກົດໝາຍກຳນົດເປັນຢ່າງອື່ນ). ວິສາຫະກິດເຕື່ອນໄຫວຢູ່ບ່ອນໃດ ທຸກພາກສ່ວນທີ່ກ່ຽວຂ້ອງ ຢູ່ບ່ອນນັ້ນ ມີໜ້າທີ່ປະສານງານກັນໃນການຄຸ້ມຄອງ ກວດກາ ຕາມພາລະບົດບາດຂອງໃຜມັນ ຕາມທີ່ໄດ້ຢືນໄວ້ໃນມາດຕາ 206(ປັບປຸງ) ຂອງກົດໝາຍວ່າດ້ວຍວິສາຫະກິດ;

15. ແຈ້ງການສະບັບນີ້ ປັບປຸງແຫນແຈ້ງການ, ສະບັບເລກທີ 0064/ອຄ.ທຄວ, ລົງວັນທີ 10 ມັງກອນ 2013, ເລື່ອງ: ຄໍາແນະນຳກ່ຽວກັບຊື່ວິສາຫະກິດ ແລະ ເລກລະຫັດວິສາຫະກິດ ແລະ ບົດແນະນຳ, ສະບັບເລກທີ 0290/ອຄ, ລົງວັນທີ 9 ກຸມພາ 2010, ກ່ຽວກັບການຈັດຕັ້ງປະຕິບັດບາງມາດຕາໃນໝວດ 2 ພາກທີ II ແລະ ພາກທີ VIII ຂອງກົດໝາຍວ່າດ້ວຍວິສາຫະກິດ.

ແຈ້ງມາເພື່ອຊາບ ແລະ ປະຕິບັດຢ່າງເຂັ້ມງວດ. ດຸ

ຫຼ. ລັດຖະມົນຕີວ່າການກະຊວງຊຸດສາຫະກຳ ແລະ ການຄ້າ;



ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກພາບ ວັດທະນະຖາວອນ

ໃບສະເໜີຈອງຊື່ວິສາຫະກິດ

ຂອງວິສາຫະກິດສ່ວນບຸກຄົນ

- ອົງຕາມກົດໝາຍວ່າດ້ວຍວິສາຫະກິດ (ສະບັບປັບປຸງ - 2013);

ຂ້າພະເຈົ້າ (ຊື່ ແລະ ນາມສະກຸນ): ເຈົ້າຂອງວິສາຫະກິດສ່ວນບຸກຄົນ, ຮຸມ
ສະເໜີມາຍັງເຈົ້າໜ້າທີ່ທະບຽນວິສາຫະກິດ ຂອງ..... ພິຈາລະນາຮັບຮອງຊື່ໄດ້ໜຶ່ງ ເພື່ອເປັນຊື່ວິສາ
ຫະກິດສ່ວນບຸກຄົນ ຕາມລຳດັບບຸລິມະສິດ ລຸ່ມນີ້:

ຊື່ວິສາຫະກິດ ທີ່ນີ້:

- ເປັນພາສາລາວ: "...", ຂຽນຫຍໍ້ວ່າ: "....."
- ເປັນພາສາສາກົນ(ຖ້າມີ): "..."; ຂຽນຫຍໍ້ວ່າ: "....."

ຊື່ວິສາຫະກິດ ທີ່ສອງ:

- ເປັນພາສາລາວ: "...", ຂຽນຫຍໍ້ວ່າ: "....."
- ເປັນພາສາສາກົນ (ຖ້າມີ): "..."; ຂຽນຫຍໍ້ວ່າ: "....."

ຊື່ວິສາຫະກິດ ທີ່ສາມ(ຖ້າມີ):.....

ວິສາຫະກິດສ່ວນບຸກຄົນຂອງຂ້າພະເຈົ້າ:

- ດຳເນີນຫຼຸລະກິດກ່ຽວກັບ:.....;
- ທີ່ຕັ້ງຫຼຸລະກິດ: ບ້ານ....., ເມືອງ....., ແຂວງ.....,
- ໂທລະສັບ.....ແຜ່ກ.....

ທັງຢ່າງຍິ່ງວ່າຈະໄດ້ຮັບການພິຈາລະນາຕາມທາງຄວນດ້ວຍ. ມ.

ທີ່.....ວັນທີ, ເດືອນ, ປີ.....

ຊື່ ແລະ ລາຍເຊັນເຈົ້າຂອງວິສາຫະກິດສ່ວນບຸກຄົນ () ຫລື
ຜູ້ໄດ້ຮັບມອບສັນຫະ ()

ໝາຍເຫດ: - ໃບມອບສັນຫະ ຫຼື ໃບມອບສິດ ຂອງຜູ້ຢືນໃບສະເໜີຈອງຊື່ວິສາຫະກິດ 2 ສະບັບ()